

राज्यातील व्यापारी बँका व जिमस बँकांनी शेतकऱ्यांना दिलेल्या पीक कर्जाची माहिती संकलित करण्यासाठी उपसमिती गठीत करण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: संकीर्ण ०६१७/प्र.क्र.१०६/२-स,  
मंत्रालय, मुंबई-४०० ०३२.  
दिनांक : ७ जून, २०१७.

**प्रस्तावना :-**

राज्यात संस्थात्मक कर्जपुरवठ्यापासून वंचित असलेल्या शेतकऱ्यांना शेती कर्जपुरवठा करण्याबाबत उपाय योजना करण्यासाठी दि. २८/०४/२०१७ च्या शासन निर्णयाद्वारे गठीत केलेल्या उच्च स्तरीय समितीची बैठक मा. अपर मुख्य सचिव (वित्त) यांच्या अध्यक्षतेखाली दि. ०५/०६/२०१७ रोजी सह्याद्री अतिथीगृह, मुंबई येथे आयोजित करण्यात आली होती. सदर बैठकीतील निर्णयानुसार राज्यातील व्यापारी बँका व जिमस बँकांनी शेतकऱ्यांना दिलेल्या पीक कर्जाची माहिती संकलित करण्यासाठी उपसमिती गठीत करण्याची बाब शासनाच्या विचाराधीन होती.

**शासन निर्णय :-**

उपरोक्त पार्श्वभूमी विचारात घेऊन राज्यातील व्यापारी बँका व जिमस बँकांनी शेतकऱ्यांना दिलेल्या पीक कर्जाची माहिती संकलित करण्यासाठी खालीलप्रमाणे उपसमिती गठीत करण्याचा निर्णय शासनाने घेतला आहे.

श्री. चंद्रकांत दळवी, विभागीय आयुक्त, पुणे	अध्यक्ष
डॉ. आनंद जोगदंड, अपर आयुक्त व विशेष निबंधक, पुणे	सदस्य
श्री ए. बी. थोरात, समन्वयक, SLBC पुणे	सदस्य
श्री आर. डी. वाघ, सरव्यवस्थापक, महाराष्ट्र राज्य सहकारी बँक लि.	सदस्य
राष्ट्रीय सूचना केंद्र (NIC) पुणे/ मुंबई प्रतिनीधी	सदस्य
उपनिबंधक, सहकारी संस्था, (अर्थ), मुख्यालय, पुणे	सदस्य सचिव

सदर समितीची कार्यक्षमता खालीलप्रमाणे राहिल-

१. आंध्र प्रदेश, तेलंगाणा व उत्तर प्रदेश या राज्यांनी केलेल्या शेती/ पीक कर्जमाफी योजनेचा अभ्यास करून राज्यात कर्जमाफी योजना राबविण्याकरिता बँकाकडून पीक कर्जाची माहिती आणि शेतीचे क्षेत्र व सदर क्षेत्रावर घेतलेल्या पीकाबाबतची महसूल विभागाकडील माहिती संकलित करण्यासाठी विहित नमूने तयार करणे.
२. वरिलप्रमाणे तयार केलेल्या विहित नमून्यास शासनाच्या सक्षम प्राधिकाऱ्याची मान्यता घेणे.

३. वरिल माहिती तालुका/ जिल्हा स्तरावर संकलित करण्यासाठी व माहिती अचूक असल्याची खात्री करण्यासाठी अधिकारी, यंत्रणा व कार्यपद्धत निश्चीत करणे. तसेच विहित करण्यात आलेल्या नमुन्यात माहिती भरुन घेणे.
४. वरील प्रमाणे संकलित केलेली माहिती भरण्यासाठी, भरलेल्या माहितीची अचूकता तपासणे व या माहितीच्या आधारे विविध प्रकारचे विश्लेषण करण्यासाठी माहिती तंत्रज्ञानाची कार्यप्रणाली निश्चीत करणे.
५. विहित नमुन्यातील माहिती क्षेत्रिय स्तरावरून उपलब्ध करण्यासाठी संबंधित शासकीय अधिकारी व बँकांकडे पाठपुरावा करणे.
६. वरीलप्रमाणे संकलित केलेली माहिती उचित निर्णयासाठी शासनास सादर करणे.
७. समितीला या कामासाठी सल्लागाराची सेवा घेता येईल.
८. याबाबतचे विहित नमूने समितीने १५ दिवसात अंतिम करावेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१७०६०७११५९५४०६०२ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश शिंगटे)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. मंत्री (सहकार) यांचे खाजगी सचिव
- ३) मा. राज्यमंत्री (सहकार) यांचे खाजगी सचिव
- ४) मा. अप्पर मुख्य सचिव (वित्त), वित्त विभाग, मंत्रालय, मुंबई
- ५) मा. प्रधान सचिव (महसूल), महसूल व वन विभाग, मंत्रालय, मुंबई
- ६) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ७) श्री. चंद्रकांत दळवी, विभागीय आयुक्त, पुणे
- ८) डॉ. आनंद जोगदंड, अपर आयुक्त व विशेष निबंधक, पुणे
- ९) श्री ए. बी. थोरात, समन्वयक, SLBC पुणे
- १०) श्री आर. डी. वाघ, सरव्यवस्थापक, महाराष्ट्र राज्य सहकारी बँक लि.
- ११) संचालक, राष्ट्रीय सूचना केंद्र (NIC) पुणे/ मुंबई
- १२) उपनिबंधक, सहकारी संस्था, (अर्थ), मुख्यालय, पुणे
- १३) निवड नस्ती.